



இலங்கைச் சனநாயக சோசலிசக் குடியரசின் பாராளுமன்றம்

1983 ஆம் ஆண்டின் 39 ஆம் இலக்க,
மொத்த விற்பனை வரவு வரி (திருத்த)ச் சட்டம்

[1983, ஒத்தோபர் மாதம் 07 ஆந் தேதி அத்தாட்சிப்படுத்தப்பட்டது.]

அரசினர் ஆணைப்படி அச்சிடப்பட்டது

1983, ஒத்தோபர் மாதம் 07 ஆந் தேதிய இலங்கைச் சனநாயகச் சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிராப்பியாக வெளியிடப்பட்டது

இலங்கை அரசாங்க அச்சத் திணைக்களத்திற் பதிப்பிக்கப்பெற்றது.

கொழும்பு அரசாங்க வெளியிட்டலுவலகத்திற் பெற்றுக்கொள்ளலாம்.

1983 ஆம் ஆண்டின் 39 ஆம் இலக்க, மொத்த விற்பனை வரவு
வரி (திருத்த)ச் சட்டம்

[1983 ஒத்தோபர் மாதம் 07 ஆந் தேதி அத்தாட்சிப் படுத்தப்பட்டது.]

ச. வ.—ஒ. $\frac{6/83}{1568}$

1981 ஆம் ஆண்டின் 69 ஆம் இலக்க, மொத்த விற்பனை வரவு
வரிச் சட்டத்தைத் திருத்துவதற்கானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத்
தலைப் பின்வருமாறு சட்டமாக்கப்படுவதாகுக :—

1. இச்சட்டமானது 1983 ஆம் ஆண்டின் 39 ஆம் இலக்க,
மொத்த விற்பனை வரவு வரி (திருத்த)ச் சட்டம் என எடுத்துக்
காட்டப்படலாம்.

சுருக்கப் பெயர்.

2. (இதனாகத்துப் பின்னர் “முதன்மைச் சட்டவாக்கம்” எனக்
குறிப்பிடுசெய்யப்படும்) 1981 ஆம் ஆண்டின் 69 ஆம் இலக்க,
மொத்தவிற்பனை வரவு வரிச் சட்டத்தின் 10 ஆம் பிரிவு, “இச்
சட்டத்தின் நோக்கங்களுக்காகத் தவணை தவறியவராகக் கருதப்
படுதல் வேண்டும்.” என்னுள் சொற்களுக்குப் பதிலாகப் பின்
வருவதனை இவ்வதன் மூலம் இத்தால் திருத்தப்படுகின்றது :—

1981 ஆம் ஆண்
டின் 69 ஆம்
இலக்கச் சட்டத்
தின் 10 ஆம்
பிரிவைத் திருத்
தல்.

“இச் சட்டத்தின் நோக்கங்களுக்காகத் தவணை தவறியவராகக்
கருதப்படுதல் வேண்டும் :

ஆயின், எவ்வாறாயினும், ஏதேனும் முந்திய காலாண்டுக்காக
ஏதேனும் தொழிலின் மொத்த விற்பனை வரவு நூற்றைம்பது
லட்சம் ரூபாவை விஞ்சுகின்றவிடத்து, அடுத்துவரும் காலாண்டு
தொடர்பில் கொடுபடற்பாலதான மொத்த விற்பனை வரவு வரி
பின்வரும் முறையில் கொடுக்கப்படுதல் வேண்டும் :—

(அ) முன்னைய காலாண்டுக்காகக் கொடுபடற்பாலதான மொத்த
விற்பனை வரவு வரியின் மூன்றிலொன்று அடுத்துவரும்
காலாண்டின் இரண்டாவது மாதத்தில் வரும் பதினைந்
தாம் நாளுக்குப் பிந்தாமல் கொடுக்கப்படுதல் வேண்டும் ;

(ஆ) முன்னைய காலாண்டுக்காகக் கொடுபடற்பாலதான மொத்த
விற்பனை வரவு வரியின் மூன்றிலொன்று அடுத்து
வரும் காலாண்டின் மூன்றாவது மாதத்தில் வரும்
பதினைந்தாம் நாளன்று அல்லது அதன் முன்னர்
கொடுக்கப்படுதல் வேண்டும் ;

(இ) பந்தி (அ), பந்தி (ஆ) என்பவற்றின் கீழ் கொடுக்கப்பட்டன
வான் தொகைகளைக் கழித்தபின்னர் அடுத்துவரும்
காலாண்டுக்காகக் கொடுபடற்பாலதான மொத்த விற
்பனை வரவு வரி அக்காலாண்டு முடிவடைந்ததை அடுத்து
வரும் மாதத்தின் பதினைந்தாம் நாளுக்குப் பிந்தாமல்
கொடுக்கப்படுதல் வேண்டும்.

அவ்வாறு செலுத்தப்படாத ஏதேனும் வரி, தவணை தவறிய
தாகக் கருதப்படுதல் வேண்டும் என்பதுடன், அத்தகைய வரியா
னது எந்த ஆளால் செலுத்தப்படற்பாலதோ அந்த ஆள் அல்லது
அத்தகைய வரியானது ஒருவருக்கு அதிகமான ஆட்களால்,
அல்லது பங்குடைமை ஒன்றினால் செலுத்தப்படற்பாலதா

2 1983 ஆம் ஆண்டின் 39 ஆம் இலக்க, மொத்த விற்பனை வரவு வரி (திருத்த)ச் சட்டம்

யுள்ளவிடத்து, அப்போது அத்தகைய ஆட்களுள் ஒவ்வொருவரும், அத்துடன் பங்குடைமையிலுள்ள ஒவ்வொரு பங்காளியும் இச்சட்டத்தின் நோக்கங்களுக்காகத் தவணை தவறிய வராகக் கருதப்படுதலும் வேண்டும்.”.

முதன்மைச் சட்டவாக்கத்தின் 44 ஆம் பிரிவைத் திருத்ததல்.

3. முதன்மைச் சட்டவாக்கத்தின் 44 ஆம் பிரிவு, “இப்பிரிவில் எது எவ்வாறிருப்பினும், ” என்பது தொடங்கி அப்பிரிவு முடியவுள்ள எல்லாச் சொற்களுக்கும் பதிலாகப் பின்வருவதனை இருவதன் மூலம் இத்தால் திருத்தப்படுகின்றது :—

“இப்பிரிவில் எது எவ்வாறிருப்பினும், ஆணையாளர் தலைமையுடைய தியாயனவர் தொழில்களின் வெவ்வேறு வகுப்புக்களின் அல்லது விவரணங்களின் தன்மையைக் கருத்துக்கொண்டு, அவ் வகுப்பை அல்லது விவரணத்தைச்சார்ந்த ஏதேனும் தொழிலில் கொடுக்கல் வாங்கல்கள் பதிவுசெய்யப்பட வேண்டிய படிவத்தையும் முறையையும் விதித்துரைக்கலாம். ஒரு தொழிலில் கொடுக்கல் வாங்கல்கள் பதிவு செய்யப்படவேண்டிய படிவத்தையும் முறையையும் ஆணையாளர் தலைமையுடைய விதித்துரைக்கின்ற விடத்து, மொத்தவிற்பனை வரவு வரி அறவிடப்பட வேண்டியவரும் அத்தொழிலைக் கொண்டு நடாத்துகின்றவருமான ஒவ்வொரு ஆளும் அத்தொழிலின் போது அவரால் செய்துகொள்ளப்பட்ட ஒவ்வொரு கொடுக்கல் வாங்கலையும் விதித்துரைக்கப்பட்ட படிவத்திலும் முறையிலும் பதிவுசெய்தல் அல்லது பதிவு செய்வித்தல் வேண்டும். அத்தகைய பதிவேடு அது எக்காலாண்டில் தயாரிக்கப்பட்டதோ அக்காலாண்டு முடிவடைந்ததன் பின்னர் ஐந்தாண்டுக் காலப்பகுதிக்கு, அப்பதிவேடு எவரால் அல்லது எவர்கார்பில் தயாரிக்கப்பட்டதோ அவரினால் வைத்திருக்கப்பட்டுப் பாதுகாக்கப்படுதல் வேண்டும்.”.

முதன்மைச் சட்டவாக்கத்தின் 46 ஆம் பிரிவைத் திருத்ததல்.

4. முதன்மைச் சட்டவாக்கத்தின் 46 ஆம் பிரிவானது அப்பிரிவின் (2) ஆம் உட்பிரிவில் இத்தால் பின்வருமாறு திருத்தப்படுகின்றது :—

(1) “அந்தத் தொழிலைக் கொண்டு நடாத்துகையில், அவரால் செய்து கொள்ளப்படும்” என்னுஞ் சொற்களுக்குப் பதிலாக, “ அந்தத் தொழிலைக் கொண்டு நடாத்துகையில், அவரால் இன்னொரு பதிவுசெய்யப்பட்டுள்ள உற்பத்தியாளருடன் செய்து கொள்ளப்படும்” என்னுஞ் சொற்களை இருவதன் மூலமும் ;

(2) அவ்வுட்பிரிவின் (உ), (ஊ) என்னும் பந்திகளுக்குப் பதிலாகப் பின்வரும் பந்திகளை இருவதன் மூலமும் :—

“ (உ) வழங்கப்பட்ட பொருள்களின் தொகையும் மொத்த விற்பனை வரவு வரி இறுக்கப்படுதற்கு முன்னர் ஒவ்வொரு கொடுக்கல் வாங்கல் தொடர்பிலும் கிடைக்கப்பெற்ற அல்லது கிடைக்கப்பெற்ற பாலதான் பணத் தொகையும் ;

(ஊ) விற்பனை நிலையின் போது மாத்திரம் அத்தகைய ஒவ்வொரு கொடுக்கல் வாங்கலுக்கும் ஏற்றிக் கூறப்படற்பாலதான மொத்தவிற்பனை வரவு வரி; அத்துடன்

(எ) கொடுக்கல் வாங்கலானது அவரால் இறக்குமதி செய்யப்பட்டு எச்செய்முறைக்கேனும் உட்படுத்தப்படாது விற்பனை செய்யப்பட்டபொருளொன்று தொடர்பிலானதாக இருக்குமிடத்து, அக்கொடுக்கல் வாங்கலினால் மேவப்பட்ட பொருள்களுக்கு ஏற்றிக்கூறப்படற்பாலதான, பிரதான சுங்கச் சேகரிப்பாளருக்குக் கொடுக்கப்பட்ட மொத்த விற்பனைவரவு வரித் தொகை.”.

5. முதன்மைச் சட்டவாக்கத்தின் 48 ஆம் பிரிவானது, “செலுத்தப்படற்பாலதான வரியிலிருந்தும் அவ்வாறாகவும் அது கழிக்கப்படுதல் வேண்டும்.” என்னும் சொற்களுக்குப் பதிலாகப் பின்வருவதனை இடுவதன் மூலம் இத்தால் திருத்தப்படுகின்றது :—

முதன்மைச் சட்டவாக்கத்தின் 48 ஆம் பிரிவைத் திருத்துதல்.

“செலுத்தப்படற்பாலதான வரியிலிருந்தும் அவ்வாறாகவும் அது கழிக்கப்படுதல் வேண்டும் :

ஆயின் —

(அ) அத்தொழிலில் பயன்படுத்தப்படும் எதேனும் பொறித் தொகுதி, எந்திரத்தொகுதி, இணைப்புகள், கட்டிடங்கள், வாசனங்கள் அல்லது வேறு மூலதனச் சொத்துக்கள் தொடர்பிலான வரிக்குக் கழிப்பனவு எதுவும் செய்யப் படுதல் ஆகாது ;

(ஆ) நான்காம் பிரிவின் கீழ் மொத்தவிற்பனை வரவு வரியிலிருந்து விலக்களிக்கப்பட்ட எதேனும் தொழிலில் பயன்படுத்தப்படும் அல்லது விலக்களிக்கப்பட்ட பொருள்களின் உற்பத்தியில் பயன்படுத்தப்படும் பொருள்கள் தொடர்பில் கழிப்பனவு எதுவும் செய்யப்படுதல் ஆகாது; அத்துடன்

(இ) இலக்கைக்கு வெளியே உற்பத்திசெய்யப்பட்ட எதேனும் பொருளை இறக்குமதி செய்கின்றவரும் உற்பத்திச் செய்முறை எதற்கும் அதனை உட்படுத்தாது விற்பனை செய்கின்றவருமான ஆளெவரும், இச்சட்டத்தின் வேறு எவையேனும் ஏற்பாடுகளில் உள்ளது எது எப்படியிருப்பினும், 1983 பெப்புருவரி 19 ஆந் தேதியன்று அல்லது அதன்பின்னர் இப்பிரிவின் நோக்கங்களுக்காக உற்பத்தியாளர் ஒருவராகக் கருதப்படமாட்டார்.”.

6. முதன்மைச் சட்டவாக்கத்தின் 49 ஆம் பிரிவு இத்தால் பின்வருமாறு திருத்தப்படுகின்றது :—

முதன்மைச் சட்டவாக்கத்தின் 49 ஆம் பிரிவைத் திருத்துதல்.

(1) அப்பிரிவின் (3) ஆம் உட்பிரிவில், “ (6) ஆம் உட்பிரிவின் ஏற்பாடுகளுக்கமைவாக”, என்னுஞ் சொல்லமைப்புக்குப் பதிலாக “ (5) ஆம் உட்பிரிவினதும் (6) ஆம் உட்பிரிவினதும் ஏற்பாடுகளுக்கமைவாக” என்னுஞ் சொல்லமைப்பை இடுவதன் மூலமும் ;

(2) அப்பிரிவின் (4) ஆம் உட்பிரிவுக்குப் பதிலாகப் பின்வரும் புதிய உட்பிரிவினை இடுவதன்மூலமும் :—

“(4) ஐந்தாம் உட்பிரிவினையும் (6) ஆம் உட்பிரிவினையும் ஏற்பாடுகளுக்கமைவாக, ஏற்றுமதியாளரே இலங்கையில் உற்பத்திசெய்யப்படும் அல்லது தயாரிக்கப்படும் ஏதேனும் பொருளின் உற்பத்தியாளராக அல்லது தயாரிப்பாளராக இருக்கின்றாரெனவும் —

(i) அவரால் ஏற்றுமதி செய்யப்பட்ட பொருள்களைத் தயாரிப்பதில் அத்தகைய ஏற்றுமதியாளரால் பயன்படுத்தப்பட்ட அத்தகைய மூலப்பொருள்கள் தொடர்பில் மொத்தவிற்பனை வரவு வரி, உண்மையில் ஏற்றுமதியாளரால் பிரதான சுங்கச் சேகரிப்பாளரிடம் செலுத்தப்பட்டுள்ளதெனவும் ; அல்லது

(ii) (அ) அத்தகைய பொருளின் உற்பத்திக்குக் கொடுக்கப்பட்ட தயாரிப்புக்கென ஏற்றிக் கூறப்படற் பாலனவான அத்தகைய மூலப்பொருட்களின் கொள்வனவுக்கென அத்தகைய ஏற்றுமதியாளரால் செலுத்தப்பட்ட விலை அத்தகைய மூலப்பொருட்கள் எந்த உற்பத்தியாளரிடம் அல்லது தயாரிப்பாளரிடம் இருந்து கொள்வனவு செய்யப் பட்டனவோ அந்த உற்பத்தியாளருக்கு அல்லது தயாரிப்பாளருக்குச் செலுத்தப்பட்டதெனவும் ; அத்துடன்

(ஆ) அத்தகைய மூலப்பொருட்களுக்கு ஏற்றிக் கூறப் படற்பாலதான அந்த உற்பத்தியாளரின் அல்லது தயாரிப்பாளரின் தொழிலின் மொத்த விற்பனை வரவு தொடர்பில் மொத்த விற்பனை வரவு வரி உண்மையில் அத்தகைய மூலப்பொருட்களின் உற்பத்தியாளராலேயே அல்லது தயாரிப்பாளராலேயே செலுத்தப்பட்ட தெனவும்,

ஆணையாளர் தலைமையதிபதி திருப்பிப்பட்டவிடத்து, அத்தகைய பொருளின் உற்பத்தியில் அல்லது தயாரிப்பில் பயன்படுத்தப்பட்ட மூலப்பொருட்களுக்கு ஏற்றிக் கூறப்படற்பாலதான மொத்த விற்பனை வரவு வரியின் அத்தகைய தொகை, ஆணையாளர் தலைமையதிபதியால் அத்தகைய ஏற்றுமதியாளருக்குச் செலுத்தப் படுதல் வேண்டும்.” ;

(3) அப்பிரிவின் (5) ஆம் உட்பிரிவுக்குப் பதிலாகப் பின்வரும் உட்பிரிவினை இடுவதன் மூலமும் :—

“(5) மூன்றாம், நாலாம் உட்பிரிவுகளின் ஏற்பாடுகள்—

(அ) ஏதேனும் காலப்பகுதிக்கு தன்னுடையொன்று கோரப் படற்பாலதான பொருள் ஒன்றென, 1979 ஆம் ஆண்டின் 40 ஆம் இலக்க, இலங்கை ஏற்றுமதி

அபிவிருத்திச் சட்டத்தின்மீது நாபிக்கப்பட்ட ஏற்று மதி அபிவிருத்திச் சபையின் தவிசாளரால் கசெற்றில் வெளியிடப்பட்ட, பொருள் ஒன்று தொடர்பில் மொத்த விற்பனை வரவு வரி செலுத்தப்பட்டதாயின் அக்காலப்பகுதிக்கு ஏற்றுமதியாவர் ஒருவருக்கு ஏற்புடையனவாகா; அத்துடன்

(ஆ) அவ்வுட்பிரிவுகளில் குறிப்பீடு செய்யப்பட்ட பொருளொன்று ஏற்றுமதி செய்யப்பட்ட ஏதேனும் கொள்கலன், பாத்திரம் அல்லது சுற்றுறை தொடர்பில் அவ்வேற்பாடுகளில் “பொருள்” பற்றிய குறிப்பீடுகள் யாவும் விடயத்துக்கேற்றாற்போல, அத்தகைய கொள்கலன், பாத்திரம் அல்லது சுற்றுறை பற்றிய குறிப்பீடுகளென்றாற்போன்று அதே முறையில் ஏற்புடையனவாதல் வேண்டும்.”.

7. முதன்மைச் சட்டவாக்கத்தின் 50 ஆம் பிரிவு இத்தால் பின்வருமாறு திருத்தப்படுகின்றது :—

முதன்மைச் சட்டவாக்கத்தின் 50 ஆம் பிரிவைத் திருத்துதல்.

(1) அப் பிரிவின் (1) ஆம் உட்பிரிவில், அதற்கான காப்புவாசகத்தில், “ஐந்து இலட்சம் ரூபாவை” என்னுஞ் சொற்களுக்குப் பதிலாக, “ஓர் இலட்சம் ரூபாவை” என்னுஞ் சொற்களை இருவதன் மூலமும்; அத்துடன்

(2) அப் பிரிவின் (4) ஆம் உட்பிரிவில்,—

(அ) அவ்வுட்பிரிவின் (ii) ஆம் பந்தியில், “வழங்குவதற்கான ஏதேனும் ஒப்பந்தம்; அல்லது” என்னுஞ் சொற்களுக்குப் பதிலாக, “வழங்குவதற்கான ஏதேனும் ஒப்பந்தம்;” என்னுஞ் சொற்களை இருவதன் மூலமும்;

(ஆ) அவ்வுட்பிரிவின் (iii) ஆம் பந்தியில் “தொடர்பிலான ஏதேனும் கீழொப்பந்தம்”, என்னுஞ் சொற்களுக்குப் பதிலாக, தொடர்பிலான ஏதேனும் கீழொப்பந்தம், அல்லது என்னுஞ் சொற்களை இருவதன் மூலமும்;

(இ) அவ்வுட்பிரிவின் (iii) ஆம் பந்தியை உடனடுத்துப் பின்வரும் புதிய பந்தியை இருவதன் மூலமும் :—

“(iv) களியாட்டக்காரர் அல்லது கலைத்தொழிலர் ஒருவரின் சேவைகள் தொடர்பிலான அல்லது உகாத்துணைச் சேவைகள் தொடர்பிலான ஏதேனும் ஒப்பந்தம்.”.

6 1983 ஆம் ஆண்டின் 39 ஆம் இலக்க, மொத்த விற்பனை வரவு
வரி (திருத்த)ச் சட்டம்

5 ஆம் பிரிவினாலும்
6 ஆம் பிரிவினாலும்
கடந்த காலநீத
யும் உள்ளடக்கும்
பயன்.

8. (1) இச்சட்டத்தின் 5 ஆம் பிரிவினாலும் 6 ஆம் பிரிவினாலும் முதன்மைச் சட்டவாக்கத்துக்குச் செய்யப்பட்ட திருத்தமானது எல்லா நோக்கங்களுக்காகவும் 1981 நவம்பர் 12 ஆந் தேதியன்று நடைமுறைக்கு வந்துவிட்டதாகக் கருதப்படுதல் வேண்டும்.

(2) ஓராம் உட்பிரிவின் செயற்பாடு காரணமாக ஏதேனும் வரி கொடுப்பால்தானதாக வருமிடத்து அத்தகைய வரியானது இச்சட்டம் தொடங்கும் தேதியிலிருந்து மூன்று மாதங்களுக்குள் ளாகச் செலுத்தப்படுதல் வேண்டும். அவ்வாறு செலுத்தப்படாத ஏதேனும் வரி, தவணை தவறியதாகக் கருதப்படுதல் வேண்டும் என்பதுடன், அத்தகைய வரியானது எந்த ஆளால் செலுத்தப்படற்பாலதோ அந்த ஆள் அல்லது ஏதேனும் வரியானது ஒருவருக்கு அதிகமான ஆட்களால் அல்லது பங்குடைமை ஒன்றினால் செலுத்தப்படற்பாலதாயுள்ளவிடத்து, அப்போது அத்தகைய ஆட்களுள் ஒவ்வொருவரும், அத்துடன் பங்குடைமையிலுள்ள ஒவ்வொரு பங்காளியும் இச்சட்டத்தின் நோக்கங்களுக்காகத் தவணை தவறியவராகக் கருதப்படுதலும் வேண்டும்.

பாராளுமன்றத்தின் சட்டமூலங்களினதும் சட்டங்களினதும் வருடாந்த சந்தா (உள்நாடு) ரூபா 150 ;
(வெளிநாடு) ரூபா 200 ; ஒவ்வொன்றும் திசெம்பர் மாதம் 15 ஆந் தேதிக்கு முன் எதிர்வரும்
ஆண்டுக்காய் சந்தாப்பணம் அத்தியட்சர், அரசாங்க வெளியீட்டலுவலகம், த. பெ. இல. 500,
கொழும்பு 1 என்ற விலாசத்திற்கு அனுப்பப்பட வேண்டும்.